

# మూడేళ్ళ మోదీ పాలన

సంఘీకరణ సరళీకరణ సామ్రాజ్యీకరణ



← నవతెలంగాణ పబ్లిషింగ్ హౌస్

# మూడేళ్ళ మోదీ పాలన

## 1. ముసుగులు తొలగిపోయాయి : మతతత్వ దాడులకు తెరలేచింది

మోదీ ప్రభుత్వం పాలన మూడో యేడు ముగియడంతోనే ఆర్ఎస్ఎస్, బిజెపిల మతతత్వ ప్రచారం తారాస్థాయికి చేరుకుంది. కాషాయీమూక విభజిత స్వభావానికి సిగ్గుమాలిన రూపమయిన యోగి ఆదిత్యనాథ్‌ని ఒక పెద్ద రాష్ట్రానికి అధినేతను చేయడంతోనే ఇది బట్టబయలుయింది. మోదీ నాయకత్వంలో గెలిచిన యుపి పీఠంపై ఆదిత్యనాథ్‌ను కూర్చోపెట్టడం పూర్తిగా ఊహించనిది కాదు. నిజానికి ఇది ఎలక్షన్ ప్రచారం కొనసాగింపే. మోదీ ఆలోచించి తీసుకున్న నిర్ణయమిది. 'కబరిస్థాన్', 'షంమ్‌స్థాన్' అంటూ ప్రచారంలో మోదీయే స్వయంగా చర్చను రేపడం వలన ఈ నియామకం ఎన్నికల ప్రచార కొనసాగింపు అనవలసి వస్తున్నది. నిజానికి ఇది షా & కంపెనీ మతతత్వాన్ని దట్టించి వండిన వంటకం పైపూత మాత్రమే. పశ్చిమ ఉత్తర ప్రదేశ్‌లోని ముస్లింలు అధికంగా ఉన్న ప్రాంతం నుండి 'హిందువుల వలసలు' అన్నది అందులోని మరో అంశం. ఈ అంశాన్నే ఆదిత్యనాథ్ తన ఎన్నికల ప్రచారంలో గట్టిగా చెప్పుకున్నారు. తన ఆధ్వర్యంలోని హిందూ యువవాహిని ద్వారా పూర్వాంచల్ (ఉత్తర యుపి)ని ముస్లింల బెడదనుండి విముక్తి చేసి ముస్లింలకు వారి స్థానాన్ని వారికి చూపించానని ఆదిత్యనాథ్‌తో చెప్పించారు. ముస్లింలకు ఒక్క స్థానాన్ని కూడా కేటాయించకపోవడం, యాంత్రిక వధ్యశాలలన్నీ మూసివేస్తానని ప్రకటించడం, లవ్ జిహాద్, తలాక్ వంటివి మరికొన్ని అంశాలు. అయోధ్యలో రామమందిర నిర్మాణం అన్నింటికన్నా ముఖ్యమయినది. ఆర్ఎస్ఎస్, బిజెపిలు దళితులు ఇతర ఒబిసి కులాలయిన జాతవులు, యాదవులతో కలిసి ఎన్నికలలో గెలిచేందుకు "ముస్లింలను బుజ్జగించడం" పైనే ఎక్కువెట్టారు. ఈ 'ముస్లింలను బుజ్జగించడం' అన్న మంత్రం పొంతనలేని అసహజ కలయికలకు విశాలమైన సైద్ధాంతిక పటుత్వాన్ని ఇవ్వడమే కాక అందులో భాగమైయేటట్టు కూడా చేసింది. ఇటువంటి నేపథ్యంలో ఆదిత్యనాథ్ ముఖ్యమంత్రిగా పైకెత్తబడడం ఆశ్చర్యం కలిగించదు. అయినప్పటికీ ఆదిత్యనాథ్‌ను ఎంపిక చేయడం, మోదీ ఆధ్వర్యంలోని బిజెపి, ఆర్ఎస్ఎస్‌ల విభజించే విధానాన్ని భారతదేశంలోని అత్యధిక జనాభాగల ఒక రాష్ట్రంలో బహిర్గతం చేయడం, అదీ ఎన్నికల వేడి తగ్గిన తరువాత బద్ధిపూర్వకంగా చేయడం ద్వారా దాని నిజ స్వరూపాన్ని బయట పెట్టేందుకు సంసిద్ధంగా ఉన్నట్టు తెలియజేస్తున్నది. ఇది హిందూత్వ శక్తులకు మోదీ ఇచ్చిన రెండో కానుక. మూడో సంవత్సరం ముగిసే నాటికి ముసుగులు తొలగిపోయాయి.

## 7. మోదీ రాజ్యంలో మహిళలు

మూడేళ్ళ మోదీ పరిపాలనలో మహిళల గతేంటి? ఒక మాటలో చెప్పాలంటే, సర్వనాశనం. మహిళా కార్యక్రమాలకు బడ్జెట్లో కోతలు విధించారు. కనుచూపుమేరలో మహిళలకు ఉద్యోగ అవకాశాలు లేవు; మహిళలపై హింస కొనసాగుతూనే ఉంది. అన్నింటికన్నా ఆర్ఎస్ఎస్ ప్రచారంలో నాయకులు మధ్యయుగాలలో లాగా మహిళలను నాలుగు గోడల మధ్య బంధించాలని బోధనలు చేస్తున్నారు. మహిళలు సరిగ్గా వస్త్రధారణ చేయాలనీ, పురుషులపట్ల గౌరవంగా మెలగాలని సూచిస్తున్నారు. అందువల్ల మహిళా రిజర్వేషన్ బిల్లు ప్రభుత్వ ఎజెండాలోనే లేదన్న విషయం ఆశ్చర్యాన్ని కలిగించడం లేదు.

### మహిళలపై ప్రభుత్వం పెట్టే ఖర్చులో కోత

గత రెండేళ్ళుగా సాధారణ బడ్జెట్లో మహిళల పద్దుపై భారీగా కోతపడుతున్నది. అది కొనసాగుతూనే ఉంది. అరుణ్ జైట్లీ బడ్జెట్ ప్రవేశ పెట్టిన రోజు దానిని మహిళల బడ్జెట్ అనీ మహిళా శిశు అభివృద్ధి మంత్రిత్వ శాఖ చెప్పుతుంది. అయితే అంకెలు ఏం చెపుతున్నాయో చూద్దాం.

లింగ ప్రాతిపదికన చూస్తే ఈ ఏటి బడ్జెట్ ఎంతో నిరాశను మిగిల్చింది. ఎన్నో పథకాలలో, కార్యక్రమాలలో మహిళలకు ప్రత్యేకమైన కేటాయింపులే లేవు. పశుపోషణ, మత్స్య పరిశ్రమ ఎక్కువమంది మహిళలకు ఉపాధికల్పించే రెండు రంగాలు. వీటిలోని మహిళలకు ప్రత్యేక కేటాయింపులే లేవు. ఎన్నోరకాల వ్యవసాయ ఆధారిత పథకాల పరిస్థితి ఇదే. ఆహార పథకానికి సంబంధించిన భారతీయ ఆహార భద్రతా పథకం ఒక్కదానిలో కేవలం రూ.60 కోట్లు మహిళలకు ప్రత్యేక కేటాయింపులు చేశారు.

ఆర్థిక సర్వే ప్రకారం 2016-17లో మహాత్మాగాంధీ గ్రామీణ ఉపాధి కల్పన పథకంలో 57% మహిళలు పాల్గొంటున్నారు. ఆర్థిక మంత్రిత్వ శాఖ ఈ పథకం కేటాయింపులు 26% పెంచామని చెప్పుకుంటున్నారు. 2016-17లో రూ.38,500 కోట్లున్న కేటాయింపులను 2017-18లో రూ.48,000 కోట్లకు పెంచారు కాని ఈ పథకం మార్చిన అంచనాలు రూ.47,499 కోట్లు. అంటే ఈ ఏటికన్నా 1% మాత్రమే పెరిగింది. మోదీ ప్రభుత్వానికి అంకెల గారడీ అంటే మహాప్రీతి! కాస్త నిశితంగా పరిశీలిస్తే నిజాలు బయటపడిపోతాయి. ఎమ్జిఎన్ఆర్ఐజిఎస్ (MGNREGS) పథకం కింద వేతన చెల్లింపులు సక్రమంగా ఉండవన్న సంగతి మనందరికీ తెలుసు. వీరు మన కార్మికులలోనే అత్యంత నిరుపేదలు. వారికి వారి వేతనాలే జీవనాధారం. ఆర్థిక మంత్రి పెంచిన ఒక్క శాతం ఈ పథకంలో చెల్లింపులు చేయకుండా ఉండడాన్ని ఆపగలదా?

సమగ్ర శిశు అభివృద్ధి పథకం మహిళలను మాత్రమే నియమిస్తుంది. ఇది 0-6 మధ్య వయసున్న పిల్లల పోషక అవసరాలను పూరిస్తుంది. మే 2015న మహిళాశిశు అభివృద్ధి మంత్రిణి, శ్రీమతి మేనకా గాంధీ ఈ పథకం క్రింద 24.58 లక్షలమంది మహిళలు పనిచేస్తున్నట్లు రాజ్యసభలో ప్రకటించారు. ఈ మహిళలు శ్రామికులుగా గుర్తించబడడంలేదు. వారి సేవలకుగాను ఇస్తున్నది గౌరవవేతనమే. అనేక సంవత్సరాలనుండి అంగన్వాడీ పనివారు

## 8. అమ్మకానికి దేశం

మోదీ ప్రభుత్వం ప్రైవేటీకరించడాన్ని వేగవంతం చేసింది. మన ఆర్థికవ్యవస్థను 'అత్యున్నత శిఖరాలకు' తీసుకువెళ్ళేందుకు దేశ ప్రభుత్వరంగాన్ని విచ్చిన్నం చేయాలనే కృతనిశ్చయంతో ఉన్నది. ఈ రోజు ప్రభుత్వ రంగం జాతీయ ఆస్తులైన భూమి, గనులు, మౌలిక సదుపాయాలు, ఉత్పత్తి శక్తులతో అలరారుతున్నది. ఇదంతా జాతి సంపద. విదేశీ పెట్టుబడులను 100% రక్షణ, రైల్వేలు, టెలికాం, పౌరవిమాన యానం, సాటిలైట్లు, విద్యుత్తు, పెట్రోలియం, బొగ్గువంటి కీలక రంగాలలో అనుమతించేందుకు నిర్ణయించడం దేశ వ్యతిరేక చర్య తీసుకోవడమే. దీనివలన ప్రభుత్వ రంగ సంస్థల పని దెబ్బతినడమే కాదు జాతి భద్రతకు కూడా ముప్పు ఏర్పడుతుంది. మన జాతి అమూల్య సంపదను కార్పొరేట్లకు స్వదేశీయమైనా, విదేశీయమైనా అప్పజెప్పడం కంటే, జాతి వ్యతిరేకత మరేదైనా ఉంటుందా?

◆ కాంగ్రెస్ ప్రభుత్వం 1999లో నూతన ఆర్థిక విధానాలను అనుసరించడం మొదలు పెట్టిన నాటినుండి ప్రభుత్వరంగాన్ని నాశనం చేయడం ప్రభుత్వ ఎజెండాలో భాగముయిపోయింది. స్వయం ప్రతిపత్తి ఆర్థిక రంగం, ఆర్థిక సార్వభౌమత్వం, సమతుల్య ప్రాంతీయ అభివృద్ధి, సామాజిక న్యాయం మరుగునపడిపోయాయి. ఈ విధానాలను మోదీ ప్రభుత్వం మరింత తీవ్రంగా అమలుచేస్తున్నది.

◆ 2014లో అధికారం చేపట్టగానే మోదీ ప్రభుత్వం ప్రణాళికా సంఘాన్ని ఎత్తివేసింది. దీని స్థానంలో నీతిఆయోగ్ ను నియమించింది. ఏయే ప్రభుత్వ రంగ సంస్థలను అమ్మాలో, వేటి వాటాలు వదిలించుకోవాలో గుర్తించి జాబితాను తయారు చేయాల్సిన బాధ్యతను నీతి ఆయోగ్ కి అప్పజెప్పడం జరిగింది. నీతిఆయోగ్ ఇప్పటికే ఆ పని పూర్తిచేసింది. -74 ప్రభుత్వ రంగ సంస్థలను, అందులో 26 మూసేయాల్సినవి, 10 కీలక పెట్టుబడుల ఉపసంహరణ చేయాల్సినవి ఉన్నాయని గుర్తించింది. (పెట్టుబడుల ఉపసంహరణ అంటే యాజమాన్యం ప్రభుత్వం చేతిలో ఉంటుంది. కీలక అమ్మకం అంటే అత్యధిక వాటాలు అమ్మినందువలన యాజమాన్యం ప్రైవేటు వ్యక్తులకు పోతుంది) సూత్రప్రాయంగా ప్రభుత్వం నీతి ఆయోగ్ ప్రతిపాదనలను అంగీకరించింది.

◆ మన ఆర్థిక వ్యవస్థ కీలక ప్రభుత్వ రంగ సంస్థలయిన పది పరిశ్రమలు ఓఎన్ జిసి, గైల్, ఆయల్ ఇండియా లిమిటెడ్, ఇండియన్ ఆయిల్ కార్పొరేషన్, కోల్ ఇండియా లిమిటెడ్, బిహెచ్ ఇఎల్, భారత్ ఎలక్ట్రానిక్స్ లిమిటెడ్ మొదలైన సంస్థలను అమ్మకంలో సలహాలను ఇచ్చేందుకు, త్వరగా అమ్మిపెట్టేందుకు రిలయన్స్ మ్యూచ్యువల్ ఫండ్ మేనేజర్స్ కి అనుమతి ఇచ్చింది. ఈ అమ్మకం ఎక్స్ ఛేంజ్ ఫండ్ ద్వారా జరగనుంది. ఇది దొంగ చేతికి ఇంటి తాళాలు ఇవ్వడమే. రిలయన్స్ మాతృసంస్థ ప్రభుత్వ రంగం కారుచవుకగా అమ్ముడుపోవాలని కోరుకుంటున్నది!

◆ కీలక అమ్మకాలకోసం ప్రతిపాదించిన వాటిలో భారత్ ఎర్స్ మూవర్స్ లిమిటెడ్ (బిఇఎమ్ ఎల్) ఉంది. ఇది రక్షణ ఉత్పత్తులను తయారుచేసే తొమ్మిది కీలక సంస్థలలో ఒకటి. స్టీల్ అథారిటీ ఆఫ్ ఇండియా (SAIL) యొక్క సాలెం, దుర్గాపూర్, భద్రాపతి పరిశ్రమలు, ప్రభుత్వ రంగంలో మాణిక్యంలాంటి చిన్న పరిశ్రమ బ్రిడ్జ్ అండ్ రూఫ్ కంపెనీ, డ్రెడ్జింగ్

వివక్షత వచ్చు ...  
పవస్తిండా మాత్రమే ఎందుకు?


క్రిస్టియన్లను కూడా ఇదే  
విధంగా పరిగణించాలి



మాపై మచ్చలేమీ లేవు



1. బాపిడు బిల్లు  
2. బాపిడు బిల్లు  
3. బాపిడు బిల్లు  
4. బాపిడు బిల్లు



నవతెలంగాణ పబ్లిషింగ్ హౌస్